

निबंधक भागीदारी संस्था, महाराष्ट्र राज्य,  
मुंबई यांच्या कार्यालयातील गट-ब  
(अराजपत्रित), गट-क व गट-ड पदांवरील  
पदोन्नती देण्यासाठी विभागीय पदोन्नती  
समितीची पुनर्रचना करण्याबाबत....

## महाराष्ट्र शासन

विधि व न्याय विभाग

शासन निर्णय क्रमांक: आयपीए-२१२३/प्र.क्र.१६३/का.१

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२,

दिनांक : १४ डिसेंबर, २०२३

**पहा:-** १) विधि व न्याय विभाग, शासन निर्णय क्र. आयपीए-२११६/०४/प्र.क्र.०२/का.१

दिनांक २५.०२.२०१९.

२) विधि व न्याय विभाग, शासन शुद्धीपत्रक क्र. आयपीए-२११६/०४/प्र.क्र.०२/का.१

दिनांक १४.०८.२०१९.

२) सामान्य प्रशासन विभाग, शासन निर्णय क्र : एसआरव्ही-२०१८/ प्र.क्र.१५९/का.१२

दिनांक ०१.०८.२०१९

### प्रस्तावना :-

संदर्भ क्र.१ च्या शासन निर्णयान्वये, निबंधक भागीदारी संस्था, महाराष्ट्र राज्य, मुंबई या कार्यालयाच्या आस्थापनेवरील गट-ब (अराजपत्रित), गट-क व ड संवर्गातील पदांवरील पदोन्नतीसाठी निवडसूची तयार करण्यासाठी विभागीय पदोन्नती समिती गठित करण्यात आली आहे. तथापि, सामान्य प्रशासन विभागाच्या, संदर्भ क्र.३ येथील शासन निर्णयान्वये, राज्य शासकीय अधिकारी/कर्मचारी यांना पदोन्नती देण्याकरिता अनुसरावयाच्या कार्यवाहीबाबतची एकत्रित मार्गदर्शक तत्वे विहित करण्यात आली आहेत. सबब, संदर्भ क्र. ३ येथील शासन निर्णयातील मार्गदर्शक सूचना विचारात घेऊन, संदर्भ क्रमांक १ येथील शासन निर्णय अधिक्रमित करून निबंधक भागीदारी संस्था, महाराष्ट्र राज्य, मुंबई या कार्यालयातील व त्यांच्या अधिनस्त पुणे, छत्रपती संभाजीनगर व नागपूर या कार्यालयांच्या आस्थापनेवरील गट-ब (अराजपत्रित), गट-क व गट-ड संवर्गातील पदांवर पदोन्नती देण्यासाठी विभागीय पदोन्नती समितीमध्ये सुधारणा/ पुनर्रचना करण्याची बाब शासनाच्या विचाराधीन होती.

### शासन निर्णय :-

निबंधक भागीदारी संस्था, महाराष्ट्र राज्य, मुंबई या कार्यालयातील व त्यांच्या अधिनस्त पुणे, छत्रपती संभाजीनगर व नागपूर या कार्यालयांच्या आस्थापनेवरील गट-ब (अराजपत्रित), गट-क व गट-ड संवर्गातील पदांवर पदोन्नती देण्यासाठी गठित करण्यात आलेल्या विभागीय पदोन्नती समितीची खालीलप्रमाणे पुनर्रचना करण्यात येत आहे.

विभागीय पदोन्नती समिती		
अ.क्र.	अधिका-याचे पदनाम	पद
१.	निबंधक भागीदारी संस्था, महाराष्ट्र राज्य, मुंबई	अध्यक्ष
२.	सह सचिव / उप सचिव (कार्या-१) विधि व न्याय विभाग, मंत्रालय, मुंबई	सदस्य
३.	उप निबंधक, निबंधक भागीदारी संस्था, महाराष्ट्र राज्य, मुंबई	सदस्य सचिव
<b>टिप :</b> उपरोक्त सदस्यांपैकी मागास प्रवर्गाकरिता प्रतिनिधित्व करणारा सदस्य नसल्यास, समितीच्या अध्यक्षांच्या सहमतीने मागास प्रवर्गाचे प्रतिनिधित्व करण्याकरीता एका अधिकाऱ्याचा निमंत्रित सदस्य म्हणून समावेश करावा.		

२. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३१२१५१७४५५०३८१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावांने,

(मनिषा अ. कदम)

सहायक सॉलिसिटर-नि-उप सचिव,

महाराष्ट्र शासन

प्रति,

- १ निबंधक भागीदारी संस्था, महाराष्ट्र राज्य, मुंबई
- २ उप निबंधक भागीदारी संस्था, महाराष्ट्र राज्य, मुंबई
- ३ सहायक निबंधक भागीदारी संस्था, पुणे, नागपूर व छत्रपती संभागीनगर.
- ४ निवड नस्ती/कार्यासन-१